

“ఎదురు చూచుటకు ముందే ఏర్పాట్లు చేసుకోండి”

బాబా పిల్లలను చూసి సదా(ఎల్లప్పుడు) హర్షితులవుతున్నారు. ప్రతి పుత్రుడు వర్తమాన సమయంలో విశ్వంలోని సర్వాత్మలలోకెల్లా శ్రేష్ఠమైనవారు, అంతేకాక భవిష్యత్తులో కూడా విశ్వంలో పూజ్యనీయులుగా ఉంటారు. ఇలాంటి సర్వ శ్రేష్ఠమైన కీర్తనకు, పూజకు యోగ్యులైన, యోగీ ఆత్మలు, జ్ఞానీ ఆత్మలు, దివ్యగుణధారులు, సదా విశ్వసేవాధారులు, బాప్ దాదాకు సదా స్నేహితులుగా, సహాయోగులుగా ఉండే పిల్లలను చూసి తండ్రికి ఎంత సంతోషమవుతుంది! నెంబర్ వార్ గా ఉన్నప్పటికీ చివరి నెంబర్ మణి (పూస) కూడా విశ్వం ఎదుట మహిమాన్వితమైనవారు. ఇలా తమ గొప్పతనాన్ని, తమ మహిమను తెలుసుకుంటూ నడుస్తున్నారా? లేక నడుస్తూ - నడుస్తూ తమను సాధారణంగా భావిస్తున్నారా? అలాగే తండ్రి ద్వారా ప్రాప్తించిన అలాగే జీవితం, అలాగే కర్మ సాధారణమైనది కాదు. చివరి నెంబర్ మణి కూడా ఈ రోజు వరకు అసగౌరవం వరకు భక్తి ఆత్మలు తమ కళ్ళ పై ఉంచుకుంటున్నారు. ఎందుకంటే చివరి నెంబర్ కూడా బాప్ దాదాకు కంటి సర్వజ్ఞులు, కంటి పాపలుగా ఉన్నారు. ఇలాంటి రత్నాలను ఇప్పటి వరకు కూడా కళ్ళలో ఉంచుకుంటారు. తమ శ్రేష్ఠ భాగ్యాన్ని తెలుసుకొని, వర్ణన చేస్తూ తెలియనివారిగా కాకండి. ఒక్కసారైనా మనస్సుతో, సత్తమైన హృదయంతో తమను, తండ్రికి కుమారునిగా నిశ్చయం చేసుకున్నారంటే ఆ ఒక్క సెకండు మహిమ మరియు ప్రాప్తి చాలా గొప్పది. డైరెక్ట్ గా తండ్రికి కుమారులుగా కావడం ఇది ఎంత గొప్ప లాటరీతో తెలుసా! ఒక్క సెకండులో పేరు, సంస్కారాలు అన్నీ శూన్యం నుండి బ్రాహ్మణులుగా అయిపోతారు. ప్రపంచం మారుతుంది, సంస్కారాలు మారుతాయి, దృష్టి, వృత్తి, పుత్ర అన్నీ ఒక్క సెకండు ఆటలో మారిపోతాయి. ఇలాంటి శ్రేష్ఠమైన క్షణాలను మరచిపోతున్నారా! ప్రపంచంలోనివారు ఇప్పటివరకు మర్చిపోలేదు. అత్తలైన మీరు చక్రంలో తిరుగుతూ మారిపోయారు, కానీ ప్రపంచంలోని వారు మర్చిపోలేదు. ఇప్పటికీ మీ అందరి భాగ్యాన్ని వర్ణన చేస్తూ ఎంత సంతోషపడుతున్నారంటే - భగవంతుడే లభించారని భావిస్తున్నారు. ప్రపంచంలోనివారు మర్చిపోలేనప్పుడు మీరు స్వయం అనుభవీమూర్తులు సర్వ ప్రాప్తులు చేసుకునే ఆత్మలు ఎందుకు మర్చిపోతున్నారు. మర్చిపోరాదు, అయినా మర్చిపోతున్నారా?

ఈ క్రొత్త సంవత్సరంలో బాప్ దాదాకు ఏ నవీనతను చూపిస్తారు. మీకు ఇవ్వబడిన సమయము అనుసారంగా అందరూ సంపూర్ణముగానే కనిపిస్తారు. లక్షమనుసారము బ్రాహ్మణాత్మలందరి పురుషార్థం సంపన్నమై ఉండాలి. మీరు పరివర్తన కోసం తయారుగా ఉన్నారు కదా! ఇప్పుడు లభించిన సమయం బ్రాహ్మణుల పురుషార్థం కోసం కాదు, ప్రతి సంకల్పం, ప్రతి మాట ద్వారా దాత పిల్లలైన మీరు, మీకు ప్రాప్తించిన ఖజానాలను విశ్వములోని ఆత్మలకు ఇచ్చే సమయం. ఈ అదనపు సమయం స్వయం మీ పురుషార్థం కొరకు కాదు, ఇతరులకు సమయం, గుణాలు మరియు సర్వ ఖజానాలను ఇవ్వడము కోసం. తండ్రి ఏ కార్యం కోసం సమయం మరియు ఖజానాలు ఇచ్చారో దానికి బదులు స్వయం పట్ల సమయం, సంపదలను వినియోగిస్తున్నట్లయితే అది కూడా తాకట్టు పెట్టిన దానిని మనదిగా భావించినట్లవుతుంది (ఎవ్వరూ మేల్కొనలేదు). ఈ విశేష సంవత్సరమును బ్రాహ్మణ ఆత్మలు మహాదానులుగా, వరదానులయ్యేందుకు లభించినది.

ఎలాగైతే మీరు విశేషంగా ఈ నెలలో యోగము, మరో నెలలో సేవ అని కార్తవ్యముం ఏర్పాటు చేసుకుంటారో, అలా త్రామా ప్లాను అనుసారం ఈ అదనపు సమయం మహాదానులుగా అగుటకు లభించినది. ఇప్పటి వరకు పాత భాష, పాత మాటలు, పాత పద్ధతులు, ఆచారాలు ఇవన్నీ బాగా తెలుసుకున్నారు. ఈ సంవత్సరం కాలము దీని కోసం కాదు. ఎలాగైతే తండ్రి ముందు స్వయాన్ని సమర్పితం చేసుకున్నారో ఇప్పుడు తమ సమయాన్ని మరియు సర్వ ప్రాప్తులను, జ్ఞానం, గుణాలు మరియు శక్తులు అన్నిటినీ విశ్వసేవార్థం సమర్పితం చేయండి. ఏ సంకల్పం వచ్చినా ఇది విశ్వసేవ కోసం ఉందా? అని పరిశీలించుకోండి. ఇలా సేవ పట్ల అర్పితమైనట్లయితే స్వయం సహజముగా సంపన్నమైపోతారు. ఎలాగైతే మీరు ఏదైనా విశేషంగా సేవాప్రక్రియ తయారుచేసుకుంటే అందులో నిమగ్నమై స్వయం విశ్రాంతి లేక స్వయానికి అవసరమైన పరిష్కారాలు లేక నడుస్తూ - నడుస్తూ ఇతర ఆత్మల ద్వారా వచ్చిన చిన్న-చిన్న పరీక్షల పట్ల గమనమివ్వరు. వాటిని దాటేస్తారు. ఎందుకంటే సదా మీరు చేయాల్సిన కార్యాన్ని ఎదురుగా ఉంచుకొని అందులో బిజీగా ఉంటారు. స్వయం పట్ల సమయం వినియోగించకుండా విశేషంగా సేవలో వినియోగిస్తారు. అలాగే ఈ క్రొత్త సంవత్సరంలో ప్రతి సెకండు, ప్రతి సంకల్పాన్ని సేవ కోసం అని భావిస్తే ఈ కార్తవ్యంలో బిజీగా ఉన్నందున, ఏమైనా పరీక్షలు వచ్చినా అసలు ఏమీ లేనేలేవు అన్నట్లుగా వాటిని దాటేయగలరు. సంకల్పంలో కూడా ఈ విషయం ఏమిటి? ఏమయింది? అని కూడా రాదు. స్వయాన్ని సేవలో సమర్పణ చేసుకుంటే ఆ లగ్నములో ఈ చిన్న - పెద్ద పరీక్షలు స్వతఃగానే సమర్పితమైపోతాయి(సమాప్తమైపోతాయి). ఎలాగైతే అగ్నిలో వేసిన ప్రతి వస్తువు నామ-రూపాలు మారిపోతాయో, అలా పరీక్షల నామ-రూపాలు కూడా ప్రాప్తి రూపంలోకి మారిపోతాయి. మాయ అను శబ్దానికి భయపడరు. సదా విజయిగా అయ్యే సంతోషంలో నాట్నం చేస్తూ ఉంటారు. మాయను తమ దాసీగా అనుభవం చేస్తే దాసీ సేవాధారి అవుతుందా లేక దానికి(మాయ) మీరు భయపడతారా! స్వయం అర్పితమైపోతే, సేవలో మాయ స్వతఃగానే సమర్పితమైపోతుంది. సమర్పణ కాకపోతే మాయ కూడా మంచి అవకాశం తీసుకుంటుంది. అవకాశం తీసుకున్న కారణంగా బ్రాహ్మణులకు కూడా ఛాన్సెలర్ గా అవుతుంది. మాయకు అలాంటి అవకాశం ఇవ్వకండి. స్వయం సేవకు అవకాశం తీసుకొని ఛాన్సెలర్ గా కండి. ఇప్పుడు సమయం ఎందుకు లభించిందో విన్నారా? ఇక ఎలాంటి ఫిర్యాదులు చేయకండి. సమయం యొక్క లెక్కతో ప్రతి ఒక్కరూ సంపూర్ణం కావాలి. సంపన్న ఆత్మలు ఎప్పుడూ ఫిర్యాదులు చేయరు. అయిపోతుంటే లేక ఇది జరిగేదేలే ఇలాంటి భాష మాట్లాడరు. క్రొత్త సంవత్సరం, క్రొత్త భాష, క్రొత్త అనుభవం. పాత వస్తువులను సంభాళించడం బాగుంటుంది కానీ ఉపయోగించడం బాగుండదు. కనుక మీరు ఎందుకు ఉపయోగిస్తున్నారు? 5000 సంవత్సరముల కోసం సంభాళించి ఉంచుకోండి. పాతవాటి పై ప్రీతి ఉంచుకోకండి.

సదా భక్త ఆత్మల, భికారి ఆత్మల, దాహముతో ఉన్న ఆత్మల ముందు తమను సాక్షాత్తు తండ్రిగా మరియు సాక్షాత్కారమూర్తులుగా భావించి నడవండి. మూడు వరుసలు(లైన్లు) పెద్దవిగానే ఉన్నాయి. ఈ క్యాలను సమాప్తము చేయడంలో నిమగ్నమైపోండి. దాహముతో ఉన్న ఆత్మల దాహమును తీర్చండి. భికారులకు దానం ఇవ్వండి. భక్తులకు భక్తికి ఫలంగా తండ్రిని కలుసుకునే మార్గం చెప్పండి. ఈ క్యాలను సంపన్నముగా చేయడంలో బిజీగా ఉన్నట్లయితే స్వయం పట్ల 'ఎందుకు?' అనే క్యూ సమాప్తమైపోతుంది. సమయం కొరకు ఎదురు చూడకండి, మూడు రకాల ఆత్మలను సంపన్నము చేయు ఏర్పాట్లలో

ఉండండి. ఇప్పుడిక వినాశనం ఎప్పుడవుతుంది అని అడగరు కదా? ఈ క్యూలను సమాప్తము చేసినట్లయితే పరివర్తనయ్యే సమయం కూడా సమాప్తమైపోతుంది. సంగమయుగ సమయము సత్తయుగం కంటే శ్రేష్ఠంగా అనిపించడం లేదా? అలసిపోయారా ఏమిటి? వినాశనం ఎప్పుడవుతుంది అని అడుగుతున్నారంటే అలసిపోయినట్లే కదా! తండ్రికి పిల్లలంటే చాలా స్నేహం. తండ్రికి ఈ కలయిక(మేళా) మంచిగా అనిపిస్తుంది. పిల్లలకు స్వర్గం బాగుందనిపిస్తుంది. స్వర్గమైతే 21 జన్మలు లభిస్తుంది. కాని ఈ సంగమ యుగము లభించదు. కావున అలసిపోకండి. సేవలో నిమగ్నమైతే ప్రత్యక్ష ఫలం అనుభవం చేస్తారు. భవిష్య ఫలం అయితే నిర్ణయమైపోయింది. కాని ప్రత్యక్ష ఫలం యొక్క అనుభవం సుఖము మొత్తం కల్పంలో ఇంకెప్పుడూ లభించదు. అందువలన భక్తుల పిలుపులు వినండి. దయాహృదయులు కండి, మహాదానులై మహాన్ పుణ్యక్షేత్రల పాత్రను అభినయించండి. మంచిది.

ఇలా తండ్రికి ఆజ్ఞాకారులు, భృథ సంకల్పాలు మరియు సెకండులో ఆజ్ఞాకారీ, తండ్రి (బ్రహ్మబాబా) సమానముగా సదా విశ్వకళ్యాణకారీ, మహాదానీ, మహాన్ వరదానీ, సర్వులను సంపన్నంగా చేసే, సదా స్వయాన్ని సేవలో నిమగ్నం చేసుకునే తండ్రి సమాన పిల్లలకు బాప్ దాదా ఫ్రయస్త్వతులు మరియు నమస్తే.

దాదీల జతలో సంభాషణ:- అందరూ ఒక్క విషయం కొరకు ఎదురు చూస్తున్నారు. అది ఏ విషయము? ప్రారంభములోని నేను ఎవరు? అనే ప్రశ్నే చివరి వరకు కూడా ఉంది. అంతిమంలో, భవిష్యత్లో కూడా నేను ఎవరు? లేక మాలలో నేను ఎక్కడుంటాను? అని అందరూ ఎదురు చూస్తున్నారు. ఈ ఎదురు చూచుట ఎప్పుడు పూర్తవుతుంది? అందరూ దీనిని గురించి పరస్పరము ఆత్మిక సంభాషణ కూడా చేస్తారు. 8 మందిలో ఎవరుంటారు? 100 మందిలో ఎవరుంటారు, 16000 అయితే ప్రశ్న అనేది లేదు. చివరికి ఎనిమిదిలో లేక వందలో ఎవరుంటారు? విదేశీయులు కూడా మేము ఏ మాలలో ఉంటామోనని ఆలోచిస్తారు. ప్రారంభములో వచ్చినవారు కూడా అంతిమంలో వచ్చినవారు చురుకుగా ఉన్నారని, మాకు స్థానము ఉందో లేక అంతిమంలో వచ్చిన వారికి ఉందో తెలియదు అని ఆలోచిస్తారు. చివరకు లెక్క ఏమిటి? రిజిస్టర్ అయితే తండ్రి వద్ద ఉన్నది కదా! ఫిక్స్ (Fix/ నిశ్చితం) చేయలేదు. మీరు చిత్రలేఖనం పోటీ పెడితే (Art Competition/ ఆర్ట్ కాంపిటిషన్) చిత్రాలు ఎలా ఎన్నుకొంటారు? మొదట కొన్ని వేరు చేస్తారు, దానిలో నుండి ఒకటి, రెండు, మూడు నంబర్లు వేస్తారు. మొదట ఎన్నుకోవాల్సి ఉంటుంది. తర్వాత నంబరువార్ ఫిక్స్ అవుతాయి(నిశ్చితం). కనుక ఇప్పుడు ఎన్నుకోబడ్డారు. కానీ నిశ్చితం వరకు కూడా ఉంటాయి. రిజర్వేషన్ ఉండినా, చివరి వరకు ఉంటుంది. అయినా కోటిలో కొంతమంది, ఆ కొంతమందిలో కూడా కొద్దిమంది.

మంచిది. మీరందరూ ఏ మాలలో ఉన్నారు. స్వయం పై నమ్మకముంచుకోండి(ఉమ్మీద్). ఏదో ఒక అద్భుతమైన విశేషమైన ఒక్క విషయపు ఆధారం పై మీ అందరి ఆశలు నెరవేరుతాయి. అష్టరత్నాల విశేషత విశేషంగా ఒక్క మాట పై ఉంటుంది. అష్టరత్నాలు ప్రాక్టికల్ గా పృథి చిహ్నాలుగా ఉన్నారు. అష్టరత్నాల విశేషత ఏమనగా అష్ట శక్తులలో ప్రతి శక్తి వారి జీవితములో ప్రత్యక్షముగా కనిపిస్తాయి. ఒకవేళ ఒక్క శక్తి ప్రత్యక్ష జీవితములో తక్కువగా కనిపించినా, ఏ విధంగా విగ్రహపు ఒక్క చెయ్యి ఖండితంగా

ఉంటే పూజ్యనీయంగా కాదో అలా ఒక్క శక్తి తక్కువగా కనిపించినా అష్ట దేవతల లిస్టులో ఇప్పటివరకు ఫిక్స్ అయినారని చెప్పబడరు. రెండవది - అష్ట దేవతలను భక్తులు విశేషంగా ఇష్టులుగా భావిస్తారు. ఇష్టులు అంటే మహాన్ పూజ్యులు. ఇష్టుల ద్వారా ప్రతి భక్తునికి అన్ని రకాల విధి మరియు సిద్ధి ప్రాప్తిస్తుంది. ఇక్కడ కూడా ఎవరైతే అష్టరత్నాలుగా అవుతారో వారు సర్వ బ్రాహ్మణ పరివారం ముందు ఇప్పుడు కూడా ఇష్టమైనవారు అనగా ప్రతి సంకల్పము మరియు నడవడిక ద్వారా విధి మరియు సిద్ధుల మార్గదర్శనము చేయువారిగా అందరి ముందు ఇప్పుడు కూడా ఇలాంటి మహాన్ మూర్తులుగా గౌరవింపబడతారు. కావున అష్ట శక్తులూ ఉంటాయి, పరివారం ముందు ఇష్టమైనవారు అనగా శ్రేష్ఠ ఆత్మ, మహాన్ ఆత్మ, వరదానీ ఆత్మ రూపంలో ఉంటారు. ఇదే అష్ట రత్నాల విశేషత. మంచిది.

పార్టీలతో :- 1. ప్రపంచములలోని వైభవీష్ణు నుండి లేక మాయ నుండి సురక్షితంగా ఉండటకు సాధనము :-

సదా ఒక్క తండ్రి తప్ప ఎవరూ లేరు అనే లగ్నములో నిమగ్నమై ఉంటూ వారు మాయ యొక్క అన్ని రకాల దాడుల నుండి రక్షించబడి ఉంటారు. ఉదాహరణానికి యుద్ధం సమయములో బాంబులు వేసినప్పుడు, భూగర్భంలోకి వెళ్తే బాంబుల ప్రభావం ఎలా వారి పై ఉండదో అలా ఎంతవరకు లగ్నములో నిమగ్నమై ఉంటారో ప్రపంచములోని వైభవీష్ణు నుండి మాయ నుండి రక్షించబడి ఉంటారు. సదా సురక్షితంగా ఉంటారు. మాయకు యుద్ధము చేసే ధైర్యం ఉండదు. లగ్నములో నిమగ్నమై ఉండండి. ఇదే రక్షణకు సాధనము.

2. తండ్రికి నీవీపంగా ఉన్న రత్నాల గుర్తులు :-

తండ్రికి సమీపంగా ఉండేవారి పై తండ్రి సత్కమైన సాంగత్య రంగు ఏర్పడి ఉంటుంది. సత్సంగము యొక్క రంగు ఆత్మీయత. కావున సమీప రత్నాలు సదా ఆత్మిక స్థితిలో స్థితమై ఉంటారు. శరీరంలో ఉంటున్నా అతీతంగా, ఆత్మీయతలో స్థితమై ఉంటారు. శరీరాన్ని చూస్తున్నా చూడకండి. కనిపించని ఆత్మ ప్రత్యక్షంగా కనిపించాలి. ఇదే అద్భుతం. ఆత్మిక సంతోషంలో ఉండేవారే తండ్రిని తోడుగా చేసుకోగలరు. ఎందుకంటే తండ్రి ఆత్మ(రూప్) కదా.

3. పాత ప్రపంచపు అన్ని ఆకర్షణలకు అతీతంగా ఉండటకు సహజమైన యుక్తి :-

మేము అవినాశి ఖజానాలకు యజమానులం అను నషాలో సదా ఉండండి. తండ్రి ఖజానాలు జ్ఞానము, సుఖము, శాంతి, ఆనందము,..... ఆ సర్వ గుణాలన్నీ మనవే. పిల్లలు తండ్రి అస్తికి స్వతఃగానే యజమానిగా ఉంటారు. అధికారీ ఆత్మలకు తమ అధికారపు నషా ఉంటుంది, ఆ నషాలో మిగతావన్నీ మరచిపోతారు కదా! ఏ వ్యతి ఉండదు. ఒక్కటే వ్యతి బాబా మరియు నేను అనేదే ఉండాలి ఈ వ్యతితో పాత ప్రపంచం ఆకర్షణ నుండి ఆటోమేటిక్(స్వతహా)గా అతీతంగా అవుతారు. నషాలో ఉండేవారి ముందు సదా గమ్యం కూడా స్పష్టంగా ఉంటుంది - ఫలిస్తా స్థితి మరియు దేవతా స్థితి.

4. ఒక్క సెకెండ్ యొక్క అద్భుతమైన ఆట - ఇందులో గౌరవనీయంగా పాస్ కావాలి :-

ఒక్క సెకెండ్ ఆట - ఇప్పుడిప్పుడే శరీరంలోకి రావడం, ఇప్పుడిప్పుడే శరీరం నుండి అతీతంగా, అవ్యక్త స్థితిలో స్థితులవ్వడం. ఇది సెకెండ్ ఆట యొక్క అభ్యాసం ఉందా - ఎప్పుడు కావాలంటే, ఎలా కావాలంటే ఆ

స్థితిలో స్థితులై ఉండగలగాలి. అంతిమ పేపర్ సెకెండ్ దే ఉంటుంది. ఒకవేళ ఆ ఒక్క సెకెండ్ అలజడిలోకి వస్తే ఫెయిల్. అచంచలంగా ఉంటే పాస్ అవుతారు. ఇలాంటి నిగ్రహ శక్తి ఉండాలి! ఇప్పుడు ఇలాంటి అభ్యాసం తీవ్రంగా ఉండాలి. ఎంత అలజడిగా ఉంటుందో, అంత స్వస్థితి అతిశాంతిగా ఉండాలి. సముద్రం బయట అలల ధ్వని పెద్దగా ఉంటుంది. లోపల పూర్తిగా శాంతిగా ఉంటుంది. ఇలాంటి అభ్యాసం కావాలి. నిగ్రహ శక్తి కలిగిన వారే విశ్వాన్ని నియంత్రించగలరు. ఎవరైతే స్వయాన్ని నిగ్రహించుకోలేరో వారు విశ్వ రాజ్యం ఎలా పాలన చేస్తారు? సర్దుకునే శక్తి కావాలి. ఒక్క సెకెండులో విస్తారం నుండి సారంలోకి వెళ్లిపోవాలి మరియు ఒక్క సెకెండులో సారం నుండి విస్తారంలోకి రావాలి. ఇదే అద్భుతమైన ఆట.

5. అతీంద్రియ సుఖపు ఊయలలో ఊగుతూ ఉండండి :-

ప్రపంచములోని ఆత్మలందరూ, మీరు అతీంద్రియ సుఖంలో ఊగడం చూసి దుఃఖితుల నుండి సుఖవంతులుగా కావాలి. మీ కళ్ళు, ముఖం, నోరు అన్న సుఖాన్ని ఇవ్వాలి. ఇలా సుఖాన్ని ఇచ్చేవారిగా కండి. ఇలాంటి సుఖమునిచ్చు వారి సంకల్పంలో కూడా దుఃఖం అనే అల రాజాలదు. మంచిది!

వరదానము:- “తండ్రి మరియు సేవలో నిమగ్నమై ఉండు నిర్విఘ్న నిరంతర సేవాధారీ భవ”

ఎక్కడ సేవ చేయాలనే ఉత్సాహముంటుందో అక్కడ అనేక ఇతర విషయాల నుండి సహజంగా దూరమైపోతారు. ఒక్క తండ్రి మరియు సేవలో నిమగ్నమై ఉంటే నిర్విఘ్న నిరంతర సేవాధారులుగా, సహజంగా మాయాజీతులైపోతారు. సమయానుసారము సేవ యొక్క రూపురేఖలు మారిపోతున్నాయి, ఇంకా మారిపోతూ ఉంటాయి. ఇప్పుడు మీరు ఎక్కువగా చెప్పే పని ఉండదు. వారంతకు వారే మీరు చేసే శ్రేష్ట కార్యములో మమ్ములను కూడా సహయోగులుగా చేసుకోండి అని చెప్తారు. ఇది సమయము సమీపంగా వచ్చినందునటకు గుర్తు. కనుక మంచి ఉల్లాస - ఉత్సాహములతో సేవ చేస్తూ ముందుకు వెళ్తు పోండి.

స్లోగన్:- “ సంపన్నతా స్థితిలో స్థితమై ప్రకృతిలో కలుగు ఆందోళనను పరుగు తీసే మేఘాల

వలె అనుభవము చెయ్యండి ”

